



QORTI TAL-MAGISTRATI (MALTA)

**MAGISTRAT DR.
CONSUELO-PILAR SCERRI HERRERA**

Seduta ta' l-14 ta' April, 2010

Avviz Numru. 719/2001/1

Avviz Numru 719/01

**C. Fino & Sons Limited
-vs-**

Neville u Antoinette konjugi Bonnici

Il-Qorti:-

Rat l-avviz ipprezentat mis-socjeta' attrici fir-Registru ta' din il-Qorti nhar is-sebgha (7) t'Awissu 2001 fejn talbet lil din il-Qorti tikkundanna lill-konvenuti jhallsu lis-socjeta' attrici s-somma minnhom dovuta' ta' elf, sitt mija u wiehed u disghin lira maltija u hamsa u hamsin centezmu (Lm1,691.55c) bilanc ta' somma akbar rapprezentanti prezz t'ghamara lilhom mibjugha u kkonsenjata skond statement hawn unit u markat bhala Dok. A.

Bl-ispejjez komprizi dwak ta' l-ittra nterpellatorja tal-wiehed w ghoxrin (21) ta' Marzu 2001, tal-Ittra Ufficjali tas-sebgha w ghorin (27) t'April, 2001, tal-Mandat ta' Sekwestru prezentat kontestwalment ma' dan l-Avviz, u bl-imghax legali mill-wiehed w ghoxrin (21) ta' Marzu 2000 l-ahhar konsenja tal-ghamara skond l-istess Dok. A.

Il-konvenuti huma minn issa ngunti ghas-subizzjoni.

Il-Qorti rat in-nota tal-eccezzjonijiet tal-konvenuti pprezentata minnhom fis-sbatax (17) ta' Settembru 2001, fejn eccepew is-segwenti:

1. *L-ammont dovut mill-eccipjenti huwa elf mitejn u dsatax-il Lira hamsa u hamsin centezmu (Lm1219.55c) peress illi d-differenza ta' erba' mija tnejn u sebghin Lira (Lm472) huma danni li garrbu l-eccipjenti unikament tort tas-socjeta' attrici. Ghalhekk l-eccipjenti qed iressqu kontrotalba.*

2. **Bla pregudizzju ghall-premess** *it-talba tas-socjeta' attrici ghall-hlas tal-imghax kif dedotta hija legalment insostenibbli stante li l-eccipjenti hallsu l-ammont ta' Lm1219.55c ghas-saldu qabel saret din il-kawza izda s-socjeta' attrici ghalkemm ma accettatx dan il-pagament ghas-saldu zammet ghandha u baqghet ma rritornatx lill-eccipjenti c-cheque li permezz tieghu huma ghamlu l-hlas.*

Salvi eccezzjonijiet ohra permessi mil-ligi.

Rat il-kontrotalba tal-konvenuti fejn qalu s-segwenti:

"Tghid inti, C. Fino & Sons Limited, ghaliex m'ghandekx tkun ikkundannata thallas lill-konvenuti s-somma ta' erba' mija tnejn u sebghin Lira (Lm472) in linea ta' danni minnek ikkagunati u minnhom subiti meta cooker (extractor) hood minnek ikkonsenjat kien difettuz, liema difett kien a konoxxenza tieghek, u konsegwenza tal-funzjonament hazin tal-istess apparat kien ikkagunat nar fil-kcina tar-residenza tal-konvenuti 47, Triq Sir Philip Pullicino, Mtarfa, fil-5 ta' Jannar 2000 – prevja d-

Kopja Informali ta' Sentenza

dikjarazzjoni li ghal dan l-incident u konsegwenzjali danni inti kont unikament responsabbli.

Bl-ispejjez u bl-imghax legali kontra s-socjeta' attrici li tibqa' ngunta ghas-subizzjoni".

Rat in-nota tal-eccezzjonijiet tas-socjeta' attrici rikonvenuta, ghall-kontrotalba tal-konvenuti, fejn eccepjet bil-qima:

1. *Preliminarjament, in-nullita' tal-kontrotalba, minhabba nuqqas ta' kompetenza ta' dina l-Qorti "ratione valoris".*

2. *Illi bla pregudizzju ghall-premess u fil-mertu t-talbiet tal-konvenuti huma nfondati fil-fatt u fid-dritt u ghandhom jigu michuda bl-ispejjez kontra taghhom peress illi mhux minnu illi l-allegat difett fil-"cooker hood" kien a konoxxenza tas-socjeta' eccipjenti; u peress illi s-socjeta' attrici ma kkagjonat l-ebda danni lill-konvenuti;*

3. *Illi fi kwalunkwe kaz ghandha tigi kjamata fil-kawza s-socjeta' Oxford House Limited minghand min is-socjeta' eccipjenti xtrat il-"cooker hood".*

4. *Salvi eccezzjonijiet ohra premessi mil-Ligi.*

Rat in-nota ta' riferenzi tas-socjeta' attrici C. Fino & Sons Limited ipprezentata nhar it-tnejn (2) ta' Mejju, 2002 (fol. 18).

Rat in-nota ta' sottomissjonijiet tal-konvenuti (fol. 24) ipprezentata nhar is-sitta u ghoxrin (26) ta' Mejju, 2003 fejn esponew bir-risett illi:

1. *Din l-Onorabbli Qorti hija kompetenti sabiex titratta u tiddeciedi l-kontrotalba taghhom f'din il-kawza a tenur tal-Art. 396 u 397 tal-kap. 12 tal-Ligijiet ta' Malta.*

2. *Galadarba l-kontrotalba tal-esponenti hija konnessa mat-talba tas-socjeta' attrici ghaliex tirrizulta mill-fatt, kuntratt jew titolu li bis-sahha tieghu is-socjeta'*

attrici intavolat l-azzjoni taghha, il-ligi tassattivament qed tipprovdi li l-effetti procedurali tar-rikovenzjoni ghandhom jirrisolvu ruhhom fi process wiehed fejn it-talba u l-kontrotalba jkunu trattati u decizi flimkien fl-istess kawza.

3. *Ghalhekk l-ewwel eccezzjoni preliminari tas-socjeta' attrici hija nsostenibbli u ghandha tkun respinta.*

Rat illi fis-seduta tal-hamsa u ghoxrin (25) ta' Mejju, 2005 xehed **Lawrence Fino**, (fol. 41) li huwa direttur tal-kumpanija attrici. Spjega li l-bilanc dovut lill-kumpanija attrici jirrigwarda fornituri ta' ghamara fosthom kcina, u dan skond ma jirrizulta mill-istatement li jinsab esebit a fol. 2 tal-process. Iccara li fil-kcina kienu anke saru xi tiswijiet minhabba li din kienet garrbet xi hruq. Ghal dawn it-tiswijiet kienet inharget *invoice* ta' elf mitejn u hamsa u erbghin Lira Maltin (Lm1245), u spjega li din tidher fl-ahhar parti tal-istess statement. Inkluz fl-ammont li qed jitlob, qal li hemm ammont ta' disa' mija u sitta u erbghin Lira u sitta u hamsin centezmu (Lm946.56c), rapprezentanti prezz ta' *side-board* li l-konvenut kien naqas li jhallas tieghu. Kompla li in segwitu l-konvenut kien baghat cheque ta' hames mitt Lira (Lm500) li ppretenda li kien a saldu ta' dan l-ammont, pero' s-socjeta' attrici kienet irrifjutat dan ic-cheque billi kien jonqos differenza ta' iktar minn erba' mitt lira. Ix-xhud qal li l-konvenut kien qed jaghti t-tort tal-hruq fil-kcina lis-socjeta' attrici u ghalhekk qed jipprova jnaqqas dawn il-flus, ghalkemm precedentement kien accetta li jhallas bilanc akbar ta' elf, mitejn u hamsa u erbghin lira (Lm1245) li huwa l-prezz tal-kcina. Qal li l-konvenut kien qed jallega li l-hruq li sar fil-*hood* kien provenjenti minn difett fl-*extractor* li kienu nstallaw huma, pero' hu dan ma jaccettahx ghaliex, skond ma qal hu, kieku kien hemm xi difett fl-*extractor* in-nar kien jitla' l'fuq u jinharq biss l-*extractor* u mhux jinharqu l-cupboards l-ohra.

Meta kompla jixhed in kontro-ezami filwaqt li pprometta li jipprezenta l-*invoices* partikolari ghar-riparazzjonijiet li saru fil-kcina, qal ukoll li mill-*statement* kien jidher li l-kcina kollha kienet imhallsa fl-intier taghha hlief ghal *side board* li jiswa disa' mija u sitta u erbghin Lira (Lm946). Hu

pprezuma li dan kien gie ordnat wara li tlestiet il-kcina, u li ghal din ir-raguni huwa qed jghid li l-ahhar *invoice* hija dik li tirrigwarda s-sostituzzjoni ta' xi parti tal-kcina u tiswijiet. Kompla jispjega li l-konvenut kien qallu li hu kien assikurat u li jekk l-assikurazzjoni kienet ser thallsu l-valur tal-hsara li sofra huwa ma kien se jippretendi xejn minghandu. Kompla jghid pero', li presumibilmment il-konvenut ma kienx irranga mal-kumpanija assikuratrici, ghaliex dan kien qallu li l-assikurazzjoni ma kinitx koprietu ghall-valur shih, u l-ammont li ma kienx gabar jammonta ezatt ghal dak l-ammont li kien qed jirrifjuta li jaghti lilu. Qal ukoll li jista' jaghti l-kaz li l-kumpanija assikuratrici kienet accettat dik l-*invoice* li tirrigwarda t-tiswijiet u li l-ammont ta' erba' mija u tnejn u sebghin Lira (Lm472) huwa l-prezz ta' parti mill-affarijiet li gew distrutti fin-nar. Filwaqt li ammetta li huwa qatt ma kien ra xi ittri, pero' ftakar li l-affarijiet li l-assikurazzjoni ma kinitx kopriet lill-konvenut taghhom kienu xi ghodod tal-kcina, fosthom il-borom.

Biex tipprova tittermina din il-pendenza, is-socjeta' attrici kienet qabbdet lill-Inginier Joe Muscat biex jirrelata dwar jekk l-istess socjeta' setghetx kienet responsabbli ghal dan in-nar. Xehed ukoll li qabel kien seh l-incident, il-*hood* kienet ittiehdet il-fabbrika ghaliex kellha xi difett, izda qal ukoll li ghalkemm din ma kinitx difettuza, xorta kienet izzarmat biex issirilha xi manutenzjoni. Waqt li kienet zarmata, l-*extractor* kien intbaghat ghand min kien biegh l-appliance lis-socjeta' attrici biex issirlu xi riparazzjoni. Iccara li l-*extractor* hija parti mekkanika li ma tigix manifatturata mis-socjeta' attrici u ghalhekk kellha tintbaghat band' ohra.

Cahad li lilu l-konvenut qatt qallu li ried *extractor* gdid, pero' m'eskludix il-fatt li seta' qal dan id-diskors lil xi haddiema tieghu. Ikkonferma li fil-post rega' twahhal l-istess *extractor* li kien gie rrangat. Qal li wara r-rapport tal-Inginier Muscat, seta' jaghti l-kaz li xi hadd mill-kumpanija tieghu kien ikkomunika ma' Oxford House, li kienet il-kumpanija li ssupplixxiet l-*extractor*, pero' x'decizionijiet ittiehdu wara ma jafx ghaliex ma kienx hu li ghamel arrangamenti magghom. Hu kien qed jiehu hsieb din il-kwistjoni mil-lat ta' Bonnici. Filwaqt li kkonferma li

Kopja Informali ta' Sentenza

kienu saru xi tentattivi ta' arrangamenti bejnu u bejn il-konvenuti bla ma jidhlu l-Qorti, ix-xhud qal ukoll li hu jhoss li dawn m'ghandhomx jikkostitwixxu provi.

Rat ir-rapport tal-Perit Tekniku l-Inginier Joseph Muscat (fol. 54) ipprezentat b'nota nhar it-tnejn u ghoxrin (22) ta' Gunju 2006.

Rat ukoll ir-rapport tal-Inginier Gaston De Giovanni (fol. 72) ipprezentat b'nota fir-Registru ta' din il-Qorti nhar it-tmienja u ghoxrin (28) ta' Mejju 2007.

Rat illi fis-seduta ta' nhar is-sebgha u ghoxrin (27) ta' Gunju 2007 kien xehed **il-konvenut Neville Bonnici** (fol. 85) li kkonferma li huwa u martu jghixu fl-indirizz 47, Pepprina, Sir Philip Pullicino Street, Imtarfa. Gie muri numru ta' dokumenti li huma esebiti fl-atti ta' din il-kawza a fol. 62 et seq. Meta gie mistoqsi jekk hu u martu kinux ghamlu xi ordni mas-socjeta' Fino, hu wiegeb li kien hemm diversi ordnijiet li huma ghamlu ma' din is-socjeta', anzi kkonferma li l-ghamara kollha li hemm god-dar kienet kollha mixtrija minghand Fino.

Spjega li fost l-*appliances* ta' gol-kcina, kien hemm l-*extractor* li kien inxtara minghand Fino, filwaqt li l-*fridge-freezer* u l-*hob* kienu nxtraw minghand Oxford House, mghoddija lil Fino u mwahhla mill-haddiema ta' Fino. Insista li l-kcina kollha bl-*appliances* ta' go fiha, bl-eccezzjoni ghall-*hob* u l-*fridge-freezer* gew mixtrija minghand Fino. Sussegwentement dawn gew installati mir-rapprezentanti ta' Fino.

Qal li ghall-bidu li giet installata l-kcina, hu u martu ma tantx kienu jieklu d-dar, peress li kienu ghadhom kif izzewwgu u t-tnejn li huma kienu jahdmu. Ippreciza li huma zzewwgu f'Lulju tal-1999 u l-kcina kienet giet installata ftit qabel iz-zwieg. Qal li f'Awissu 1999 il-*cooker hood* kienet bdiet taghmel hoss kbir u ghalhekk huma kienu cemplu lil ta' Fino biex imorru jaraw dan il-hoss x'kien. Dawn kienu qalghu il-*hood* u haduha magghom, u ftit zmien wara kienu regghu tawulhom imsewwi. Fil-fehma tieghu il-mastrudaxxa li kien mar biex jerga'

jinstalla l-*hood*, ma tantx kellu esperjenza, ghaliex ma kienx jaf fuq liema naha kellu jwahhal is-switch, pero' nonostante dan il-hoss ma kienx ghandu jinstema' u allura l-*hood* regghet bdiet tintuza.

Kompla jixhed li fil-hamsa (5) ta' Jannar 2000 wara li kienu sajjru, kielu, naddfu l-*kcina* u marru go kamra ohra, f'daqqa wahda intfiet is-salva vita. Hu mar jara x'kien gara u x'hin fetah il-*kcina* sab il-*kcina* kollha nar. Sussegwentement kien gie determinat minghand ta' Fino li n-nar kien beda mill-*cooker hood*.

Meta gie mistoqsi jekk il-*kcina* kinitx inharqet kollha, il-konvenut wiegeb li kienet inharqet parti sostanzjali minnha. Stqarr li hu u martu mill-ewwel kienu cemplu lil Fino biex jghidulhom li ma setghux joqoghdu minghajr *kcina* u dawn baghtu rapprezentanti tagghom. Qal li sussegwentement kien hemm trattativi bejnu u bejn is-Sur Soler ghal Fino, li kien qalilhom biex ma jinkwetaw xejn u li kien se jirringa kollox hu. Il-konvenut qal li fil-fatt kienu hadu l-*kcina*.

Spjega li l-*hsara* ma kinix limitata biss ghall-*kcina*. Bhala ezempju semma s-saqaf, li garrab *hsara* fil-*gypsum*, u anke l-*hitan*. Ghaldaqstant huma kienu ghamlu claim mal-Insurance li kienu asskurati maghha. Iccara li l-assikurazzjoni kienet tkopri biss il-bini u mhux il-kontenut, u li allura l-*appliances* tal-*kcina* ma kinux koperti b'din il-polza tal-assikurazzjoni. Insista li lil Fino hu u l-mara tieghu kienu qalulu li ma ridux jaghmlu gwadann jew profitt minn fuqu u ghalhekk kienu talbuh itihom il-kont, pero' stqarr li kienu talbuh ukoll biex ihallashom ta' dawk l-affarijiet li ma kinux koperti bl-assikurazzjoni u tawh lista b'dawn l-affarijiet. Fil-fatt is-Sur Fino kien ghaddielhom kont li kien jammonta ghal elf mitejn u hamsa u erbghin Lira (Lm1245) u kien qalilhom li xtaq jittellem ma' tal-Oxford House peress li l-*cooker hood* kien inxtara minghandhom. Ix-xhud cahad li hu u martu ghamlu xi trattativi ma' l-Oxford House.

Sussegwentement f'Jannar 2000, qal li ta' Fino kienu baghtu xi inginier biex jara l-*kcina*. Ix-xhud u martu kienu

rrakkuntawlu dak li kien gara u dan hejja rapport li jinsab inserit fil-process a fol. 63 immarkat bhala Dok NB1. Gie muri wkoll Dok NB2, u spjega li dan huwa claim tal-affarijiet li nharqu u li ma kinux koperti bl-assikurazzjoni. Ra Dok NB3 u qal li din hija ittra li giet mibghuta lilhom minn Dr. Henry Antoncich f'isem Fino. Stqarr li lil Fino huma kienu urewh ix-xewqa li jaslu ghal xi soluzzjoni rigward dawk l-affarijiet li ma kinux koperti bl-assikurazzjoni, pero' ghalkemm is-Sur Soler ghan-nom ta' Fino kien qalilhom li kien se jiehu hsieb din il-kwistjoni, il-kumpanija baqghet ma hallsithomx tagghom. Il-prezz ta' dawn l-affarijiet kien jammonta ghal erba' mija u tnejn u sebghin Lira (Lm472). Kompla jispjega li sussegwentement hu u martu kienu baghtu lil Fino cheque fl-ammont ta' elf, mitejn u dsatax-il Lira u hamsa u hamsin centezmu (Lm1219.55), kif jirrizulta mid-Dok NB7. Dan l-ammont kien jirrapprezenta final settlement li huma kien baqaghlhom jaghtu wara li naqqsu l-erba' mija u tnejn u sebghin Lira (Lm472) li fil-fehma tagghom kienu dovuti lilhom minn Fino.

Meta gie mistoqsi jekk ic-cheque in kwistjoni ssarrafx, il-konvenut stqarr li effettivament dan ma ssarrafx. Xehed ukoll li eventwalment hu u l-mara kienu nkarigaw lis-Surveyor tal-MSB Valletta, is-Sur Gaston De Giovanni biex ihejji rapport dwar il-kcina. Fil-fatt dan ir-rapport jinsab esebit fl-atti u mmarkat bhala Dok NM 8. Sussegwentement il-konvenut u martu kienu ltaqghu mad-dirigenti ta' Fino bil-ghan li tinstab soluzzjoni ghal din il-pendenza, pero' qal li darba minnhom kien mar Mr. Fino Senior li beda jghajjat li ma kienx jinteressah u li kien se jfittixhom, u li l-kwistjoni kienet waqfet hemm.

Mistoqsi x'kienet ir-raguni ghaliex Fino ma riedx ihallas dawn l-erba' mija u tnejn u sebghin lira (Lm472) wiegeb li dawn kienu qed jghidu li l-extractor kienu xtrawh minghand Oxford House u ghalhekk it-tort kellu jkun ta' Oxford House u mhux tagghom. Tant hu hekk, qal ix-xhud, li s-Sur Soler kien qallu li l-extractor units ma kinux ghadhom qed jiehd u hsiebhom huma.

Rat ix-xhieda ta' **James Magri** (fol. 92) moghtija fis-seduta ta' nhar il-Hamis hdax ta' Ottubru 2007. Ix-xhud qal li huwa jokkupa l-kariga ta' Senior Manager mas-socjeta' MSB Valletta u li kien qed jixhed f'isem din is-socjeta'. Gie muri dokument datat 26 ta' Frar 2001, li jinsab esebit f'dawn l-atti a fol. 72 u mmarkat bhala Dok MB 8, u kkonferma li dan huwa kopja tas-survey report li jinsab fil-files taghom. Spjega li Gaston De Giovanni kien Managing Director tal-istess socjeta' fiz-zmien meta sar dan *is-survey report*, pero' illum m'ghadux jahdem hemm.

Rat li fis-seduta tal-erbgha (4) ta' Marzu 2008 xehed **Gaston De Giovanni** (fol. 105) fejn qal li fi Frar 2001 huwa kien jokkupa l-kariga ta' Loss Adjuster mas-socjeta' MSB Valletta Limited. Gie muri d-Dok MB 8 a fol. 72 tal-process u spjega li dan hu rapport redatt minnu wara inkarigu moghti lillu min Neville Bonnici. Ikkonferma li hu kien mar fuq il-post personalment u li dak li hemm deskritt f'dan ir-rapport huwa dak li effettivamente kien ra fuq il-post. Ikkonferma l-kontenut tar-rapport tieghu.

Nhar l-erbgha (4) ta' Marzu 2008 xehdet ukoll **il-konvenuta Antoinette Bonnici** (fol. 106) fejn spjegat li fix-xahar ta' Awissu tas-sena 1999, qabel l-incident in kwistjoni, kellhom xi hsara fil-hood tal-kcina, u li hi u zewgha kienu cemplu lil Fino biex jgharrfuhom b'dan. Il-konventa qalet li minghand Fino kienu xtraw il-kcina u l-kamra tas-sodda. Parti mill-armar tal-kcina kien il-hood. Meta kienu cemplu lil Fino biex jirrapportaw din il-hsara, dawn kienu baghtulhom lil xi hadd biex isewwiha, u fil-fatt din kienet inqalghet u l-haddiema haduha magghom. Il-konvenuta qalet li huma kienu talbu ghal hood gdida, pero' r-risposta li nghatat kienet li l-aqwa li tissewwa u tigi tajba, u ghalhekk sussegwentement inghatat lura l-istess hood. Hija kompliet tghid li min kien mar biex jerga' jinstalla l-hood, kien sab certa diffikulta' biex jinstallaha u fil-fatt kien il-hin kollu jirreferi ghall-istruzzjonijiet.

Kompliet tixhed li f'Jannar ta' wara, meta kienu kielu u lestew mill-kcina, marru fil-bedroom biex jaraw video, izda meta gew biex jixeghlu l-video indunaw li kien inqata' d-

dawl u fl-istess hin bdew ixommu riha ta' hruq. Ir-ragel mar fil-kcina u appena fetah il-bieb sab li l-kcina kienet qeghda taqbad. Naturalment huma ma kinux fil-kcina x'hin beda n-nar u ghalhekk ma kinux jafu ezattament x'kien gara, u ghaldaqstant kienu gabu l-esperti biex jaraw x'kienet il-kawza tal-hruq u lil dawn irrizultalhom li n-nar kien origina mill-cooker hood.

Qalet li meta cemptet lil Fino kien kellima certu Sur Soler li kien manager u li dan kien qalilha biex tmur tkellmu fl-ufficju. Ix-xhud ziedet li lis-Sur Soler kienet qattlu li huma kienu koperti b'polza tal-assikurazzjoni bl-eccezzjoni ta' xi affarijiet zghar. Qattlu wkoll li minn ricerki kien irrizulta li l-hruq kien beda mill-hood, izda li huma ma ridux jiggieldu maghhom. Min-naha tieghu dan kien talabha lista tal-affarijiet li ma kinux koperti bil-polza tas-sigurta' u fil-fatt hi hekk ghamlet. Giet murija Dokument NB 2 a fol. 66 tal-atti, u kkonfermat li din hija ittra mibghuta minnha stess lill-manager ta' Fino, is-Sur Soler. Sussegwentement kien dahal fil-kwistjoni s-Sur Fino. Wara diskussjonijiet ma' zewgha, s-socjeta' attrici ma riditx thallas tad-danni li huma kienu sofrew. Ix-xhud ikkonfermat li l-polza tal-assikurazzjoni kienet hallsithom ta' kollox, salv tal-oggetti msemmija fid-Dokument NB2. Esebiet il-polza tal-assikurazzjoni taghhom li giet immarkata bhala Dokument CSH.

Hija spjegat li huma kien ghad fadlilhom ihallsu lil Fino 'l fuq minn elf u erba' mitt Lira, u li ghal din ir-raguni kienu hargu cheque "bills payable", ghall-ammont ta' circa elf lira, biex jitnaqqas mill-ammont pendenti. Dan kellu jkun full and final settlement, izda Fino m'accettawhx. Qalet li effettivament ic-cheuqe baqa' qatt ma ssarraf, pero' jista' jkun li ghadu f'idejn Fino.

Sussegwentement kienu rceview din il-kawza ghall-ammont shih u huma ghamlu l-kontro-talba taghhom.

Meta giet mistoqsija in kontro-ezami meta kienet installata l-kcina, il-konvenuta wiegbet li huma kienu zzewwgu f'Lulju tal-1999 u probabilment il-kcina kienet installa xi

Marzu ta' qabel. L-incident in kwistjoni sehh f'Jannar tas-sena 2000.

Hija stqarret li l-*hood* bdiet ittihom il-problemi mill-bidu nett. Fil-fatt huma kienu bdew jghixu fid-dar minn Awissu tal-1999 u dak ix-xahar stess kienu rrapurtaw hsara fil-*hood* lil Fino. Hija qalet li kemm hi kif ukoll zewgha it-tnejn jahdmu hijiet twal u x'hin jirritornaw id-dar ikunu diga' kielu, ghaldaqstant rari kienu jsajru d-dar u l-*hood* ma tanx kien jintuza.

Dakinhar tal-incident, kompliet il-konvenuta, meta marru fil-kamra tas-sodda biex jaraw il-video, kienu diga' sajjru u kielu u kienu wkoll uzaw il-*hood*. Hija qalet li ghaluha hija xi haga awtomatika li meta tkun uzat xi haga u tkun lestiet minnha, taqbad u titfiha. Ziedet li kif effettivament beda n-nar hija ma kinitx taf tghid, u kien ghalhekk li kienu qabdu l-esperti.

Fis-seduta tal-ghoxrin (20) t'Ottubru 2008 xehed **I-Inginier Joseph Muscat** in kontro-ezami (fol. 126), u beda billi kkonferma l-kontenut tar-rapport rilaxxat minnu li jinsab a fol. 63 tal-process immarkat bhala Dok. NB 1. Ikkonferma li meta kien mar fil-post fl-Imtarfa dwar kaz ta' hruq go kcina, huwa kien ikkonstata li l-hruq kien ikkoncentrat fil-canopy tal-cooker hood u kien ikkonkluda li n-nar seta' gie kkagunat minn tliet sorsi. L-ewwel possibilita' kienet li n-nar seta' origina minn tagen li thalla mixghul bla ma hadd kien qed jiehu hsiebu, u dan peress li nsab tagen taht il-canopy. Iz-zewg possibilitajiet l-ohra ghandhom x'jaqsmu mal-elettriku, ossija li jew seta' kien hemm short circuit fil-fan, liema possibilita' giet eskluza peress li l-fuse ma ttajjarx, inkella li seta' sahan il-fan huwa u jahdem. Pero' sostna li din il-possibilita' wkoll hija remota minhabba l-fatt illi kieku gara hekk twaqqa' l-insulazzjoni tal-fan u topera s-salvavita, u f'dan il-kaz ma garax hekk. Ix-xhud semma li s-Sinjuri Bonnici kienu qalulu li huma kienxu sajjru u tfew kollox u hallew biss il-fan mixghul.

L-Inginier Muscat spjega li hu kien inghata dan l-inkarigu mis-socjeta' attrici u fil-fatt meta mar fuq il-post kienu akkumpanjawh xi mpjegati mill-istess socjeta' u

hemmhekk kien iltaqa' mas-Sinjuri Bonnici. Huwa qal li l-canopy kien imdewweb kompletament u allura ma setax jillevah, pero' xorta wahda seta' jasal ghall-konkluzjonijiet tieghu, u dan peress li dawn il-konkluzjonijiet mhumiex ibbazati fuq il-canopy izda huma wahda fizika u l-ohrajn elettronici. Qal li effettivament wiehed jista' jghid biss x'setghu kienu l-possibilitajiet ghal dak li gara, ghax m'hemm xejn konklussiv. Zied pero' li fil-fatt id-dawl fil-post inqata', pero' sostna li kieku sahan il-fan kienet taqa' l-insulazzjoni tal-mutur u taqta' d-dawl qabel isehh l-incident. Fir-rapport tieghu huwa indika li l-wire tal-fan fuq in-naha tal-fan kien kompletament imdewweb u dan seta' qata' d-dawl, pero' ezattament f'liema stadju inqata' d-dawl ma setax jghid. Kompla sahaq li kieku kien hemm short circuit il-fuse tal-fan kien imur mill-ewwel, izda fil-fatt dan ma marx u l-wire fil-cupboard kien kollu shih. Huwa kkonferma li l-hruq tal-canopy kkreja hruq fil-cupboards ta' fuqu u li d-duhhan mess il-cupboards tal-gnub, pero' l-hruq innifsu kien fil-canopy u fil-cupboards ta' fuq. Iddeskriva li l-cover tal-air-conditioner kien ukoll disintegrat u dan ghaliex kien hemm shana tremenda fil-kamra.

Rat li fis-seduta ta' nhar it-Tlieta sbatax (17) ta' Frar 2009 xehed **Gaston De Giovanni** (fol. 134) fejn ikkonferma li meta kien jahdem mas-socjeta' MSB Valletta Limited huwa kien irrilaxxa rapport dwar hruq ta' kcina fil-fond f'Sir Philip Pullicino Street, Imtarfa. Gie muri r-rapport li jinsab esebit fl-atti a fol. 72 u mmarkat Dok. MB 8, u kkonferma l-kontenut tieghu.

Gie mistoqsi fejn jinsabu r-ritratti li hu semma f'dan ir-rapport, u huwa wiegeb li dawn jinzammu fil-file originali ghand is-socjeta' MSB Valletta Limited u tinghata kopja taghhom lill-klijent, f'dan il-kaz il-konjugi Bonnici. Pero' peress li fil-prezent m'ghadux impjegat ta' din is-socjeta' m'ghandux kopja ta' dawn ir-ritratti.

Ikkonferma li effettivament il-hruq kien origina mill-extractor, pero' meta gie mistoqsi x'kien li kkawza dan il-hruq, hu qal li ma setax jghid ghaliex l-extractor kien mahruq ghal kollox. Spjega li f'kazi bhal dawn huwa

jahdmu 'by elimination', fis-sens li jaraw x'seta' kien hemm li qabbad in-nar u jibdew jeliminaw wahda wahda. Qal li n-nar kien ikkoncentrat fejn kien hemm il-cooker u l-cooker hood u li kien jidher car li n-nar kien origina hemmhekk. Iddeskriva li dik in-naha kien hemm chip pan, il-hood innifsu, u l-plakek tad-dawl fuq kull naha. Il-plakek ma kinux mahruqa u fisser li allura n-nar ma setax beda minnhom, ic-chip pan ma kinitx mahruqa minn gewwa u ghalhekk lanqas din ma setghet kienet l-origini tan-nar. Ghaldaqstant l-unika possibilita' li kien fadal kienet il-hood. Spjega wkoll li c-chip pan kien qieghed taht il-hood, filwaqt li n-nar beda minn fuq u mhux minn taht.

Meta gie mistoqsi kemm kien ilu nstallat il-hood ix-xhud wiegeb li ma jafx, pero' dan jirrizulta mir-rapport. Meta gie suggerit lilu li dan seta' kien ilu nstallat erba' xhur huwa qal li b'daqshekk ma jfissirx li ma jistax ikollu problemi, u ghalhekk l-appliances gieli jkollhom garanziji ta' sena jew sentejn. Gie mistoqsi wkoll jekk setax kien hemm short circuit fil-fan, pero' rrisponda li dan ma setax jghidu minhabba li l-hood kien totalment disintegrat. Ghadomanda jekk il-fuse kienx tar, huwa wiegeb li huma ma kinux ivverifikaw dwar dan. Zied li f'kaz li l-fuse ma tarx, il-konkluzjoni tieghu kienet se tibqa' l-istess wahda, cioe' li jekk kull darba li jkun hemm nar itir il-fuse, dan ifisser li ma jkunx hemm nirien ghaliex itir il-fuse u n-nar jieqaf. Spjega li jekk ikun hemm overheating ta' wire fil-cooker hood, dan ikun bizzejjed biex jikkaguna nar. Qal li ma jiftakarx li dan l-extractor kellu outlet. Kompla jispjega li noramalment l-extractors industrijali jkollhom vent ghal barra u jkollhom fume filter, pero' t-tip ta' hood in kwistjoni ma kienx wiehed li jiccirkola l-arja, imma jigbed il-fumes, dawn jigu assorbiti mill-filter u jibqghu hemm. Ikkonferma li l-air-conditioner li kien hemm fil-kuċina dab ukoll.

Mitlub jispjega mill-avukat tas-socjeta' attrici kif effettivament qabdu l-borom, huwa qal li l-extractor twaqqa' heat droplets u kawza ta' dan jinharraq kull ma jkun hemm tahtom, li f'dan il-kaz kienu l-borom. Spjega li bejn il-wicc tal-cooker u l-extractor kien hemm distanza ta' metru circa, tnaqqas l-gholi tal-borma.

Rat illi fis-seduta ta' nhar it-tmienja (8) t'Ottubru 2009 xehed **James Magri** (fol. 145) prodott mis-socjeta' attrici ghan-nom u in rapprezentanza tas-socjeta' MSB Valletta Limited. Kif kien gie mitlub jaghmel precedentement, huwa esebixxa sett ta' sitta u ghoxrin (26) ritratt li saret referenza ghalihom fis-survey report datat 26 ta' Frar 2001, li jgib in-numru ta' referenza ADJ/00/1769/GT. Dawn gew immarkati komplessivament bhala Dok BN.

Rat li fil-hmistax (15) ta' Jannar, 2010 giet ipprezentata nota ta' sottomissjonijiet tal-konvenuti konjugi Bonnici rikonvenzjonanti fejn issottomettew is-segwenti:

1. *Illi in linea mal-fakolta' moghtija minn din il-Qorti fl-udjenza tat-8 ta' Ottubru 2009, u kif sussegwentement u ulterjorment fakoltizzati fil-verbal ta' l-udjenza tal-15 ta' Dicembru 2009, il-konvenuti rikonvenzjonanti umilment sejr in jghaddu biex jipprezentaw is-sottomissjonijiet taghhom fil-forma skritta permezz tal-prezenti nota;*

FATTI TAL-KAZ

2. *Il-fatti tal-kaz ta' illum jistghu jigu sintetizzati bil-mod segwenti. Il-konvenuti rikonvenzjonanti kienu originarjament akkwistaw kcina u kamra tas-sodda minghand is-socjeta' attrici rikonvenzjonata. Din kienet giet kunsinnata u nstallata fil-fond tal-konvenuti (ghal haba ta' Marzu, 1999). Sussegwentement kienu zviluppaw xi malfunzjonamenti fil-hood tal-kcina u dan gie mittiehed ghar-riparazzjoni ghand is-socjeta' attrici (ghal haba ta' Awissu 1999). Eventwalment kienet saret it-tiswija fuq l-imsemmi oggett. Dan rega' gie nstallat (b'naqra ta' diffikulta' minn impjegat tas-socjeta' attrici) fil-kcina u, temporanjament, beda jservi l-funzjoni tieghu.*

3. *Illi ghal haba ta' Jannar 2000, il-konvenuti kienu pranzaw (fil-kcina taghhom) u wara l-ikel kienu rtiraw fil-kamra tas-sodda. Gara illi l-konvenuti konjugi Bonnici ntebhu li kien hemm riha anomala (ta' hruq) fil-fond taghhom u meta marru lura fil-kcina, raw illi din*

kienet qed taqbad. Minnufih huma ghamlu l-isforzi taghhom ghalbiex jitfu n-nirien li lahqu hakmu l-kcina.

4. *Bhala korollarju naturali ta' dan l-incendju, numru ta' oggetti appartenenti lill-konjugi Bonnici gew severament imhassra, b'numru minnhom kompletament dizintegrati minhabba n-nirien u/jew il-kalor taghhom. Il-konjugi Bonnici kellhom kopertura assikurattiva, izda uhud mill-oggetti li sfaw imhassra bl-incendju ma kinux koperti, filwaqt li ohrajn kienu, u ta' dawn l-ahhar menzjonati oggetti l-konvenuti gew indennizzati mill-kumpanija assikurattiva taghhom, filwaqt li l-oggetti msemmija precedentement baqghu, naturalment, mhux indennizzati.*

5. *Sussegwentement irrizulta illi kien hemm xi malfunzjonament (fault) fil-hood imsemmija, u li n-nirien kienu jsibu l-fons et origo taghhom f'tali ndikat apparat domestiku.*

PRELIMINARI

6. *Minn dan ix-xenarju uniku, gew promossi zewg azzjonijiet distinti. Dik principali tas-socjeta' attrici li qed tippretendi minghand il-konvenuti l-hlas tas-somma fl-ammont ta' Lm1,691.55c (illum ekwivalenti ghal €3,940.25) fuq il-bazi li tali cifra hijalilha dovuta bhala l-prezz (rapprezentanti somma bilancjali minn cifra akbar) tal-kunsinna ta' ghamara minnha mibjugha u kkonsenjata lill-istess konvenuti, u dik rikonvenzjonali tal-konjugi Bonnici li qed jitolbu l-indennizz ta' danni fl-ammont ta' Lm472.00c (illum ekwivalenti ghal €1,099.46c) rapprezentanti l-hsara subiti mill-konjugi Bonnici f'numru ta' oggetti lilhom appartenenti, liema oggetti ma kinux koperti bil-polza assikurattiva.*

7. *Naturalment, iz-zewg litigandi de qua rrispondew ghall-pretizi ta' xulxin b'serje ta' eccezzjonijiet, wahda minnhom ta' indoli preliminari (dik tas-socjeta' attrici – re: inkompetenza “rationae valoris”) li giet determinate tramite sentenza parzjali datata 27 ta' April, 2005 (fejn giet michuda). L-eccezzjonijiet l-ohra taz-zewg kontendenti huma, bazikament, fis-sens li t-talbiet*

promossi mutwalment kontra xulxin m'ghandhomx jintlaqghu stante li ma jsibux fundament, la fil-fatt u lanqas fid-dritt.

L-AZZJONI PRINCIPALI U DIK RIKONVENZJONALI

8. *Illi l-azzjoni attrici hija msejsa fuq ir-rapport kontrattwali ezistenti bejn il-partijiet, ossija bejn kummercjant u konsumatur – hekk kif jiddelinejaw il-porzjonijiet preliminari tal-Kapitolu 378 tal-Ligijiet ta' Malta – fejn ta' l-ewwel, inter alia, jikkunsinna oggett lil dak ta' l-ahhar bl-intiza li, onorata l-obbligazzjoni tal-kunsinna (ara Artikolu 1378 tal-Kodici Civili), jippretendi r-rimbors ta' l-ispejjez intraprizi (Artikolu 1383 tal-Kodici Civili) u l-hlas ta' l-istess oggett hekk kunsinnat lix-xerrej (in virtu' ta' l-Artikolu 1146 kif abbinat ma' l-Artikolu 1433 tal-Kodici Civili).*

9. *Min-naha l-ohra, l-azzjoni rikonvenzjonali tal-konvenuti ssib ir-radici taghha fir-rapport extra-kontrattwali (kolpa akwiljana) li tiskaturixxi mill-event sinistru minnhom subit fil-qafas tar-relazzjoni kontrattwali appena deskritta (ai sensi ta' l-Artikoli 1031 et seq tal-Kodici Civili).*

10. *Dawn iz-zewg xenarji jistghu jikkonkorru u hekk kif iddelinejat is-sentenza fl-ismijiet **Arthur George Lambert et –vs- Anthony Buttigieg pro et noe et**, “ma hemm xejn ikompatibbli bejn responsabbilita' kontrattwali u htija aquiliana. Kif gia din il-Qorti kellha l-okkazjoni li tirrileva jista' jkun hemm delitt jew kwazi-delitt anke f'materja ta' obbligazzjonijiet konvenzjonali; f'liema ipotezi l-parti lesa jista' jkollha zewg azzjonijiet.” (dik naxxenti minn htija kontrattwali u dik naxxenti minn htija extra-kontrattwali).*

11. *It-talba tas-socjeta' attrici – hekk kif impustata u hawn fuq deskritta – hija ntiza ghalbiex hija tigi rimborsata l-prezz tal-merkanzija mibjugha u kunsinnata lill-konvenuti konjugi Bonnici. L-eccezzjonijiet ta' l-imsemmija konvenuti parlano per se, u m'humix intizi li jinnewtralizzaw tali domanda u pretiza. Id-difiza tal-konvenuti – interpretata wkoll fid-dawl tal-kontro-talba*

tagghom – hija li huma kienu minn dejjem disposti jonoraw l-obbligazzjoni konvenzjonali naxxenti mir-relazzjoni li kienet torbothom mas-socjeta' attrici, izda sal-limitu ta' dak lilhom dovut eccetto ghad-danni minnhom (konjugi Bonnici) subiti minhabba s-sinistru avverat (l-incendju).

12. In atti hemm provi u dokumentazzjoni li jevidenzjaw il-fatt li l-konvenuti kienu effettivament ghaddew hlas (fl-ammont ta' Lm1219.55c / €2840.79c) – ara “**Dok NB 12**” in atti) lis-socjeta' attrici tal-merkanzija lilhom mibjugha, eccetto ghas-somma ta' Lm472 (illum €1099.46c) rapprezentanti prezz tal-hsarat mgarrba minnhom (dwar dawn id-danni ara “**Dok NB2**” in atti). Tali pagament baqa' mizmum ghand is-socjeta' attrici u qatt accettat u msarraf. Dan il-fatt ghandu l-piz tieghu ghal dak li jikkoncerna l-aspett ta' l-imghax u ta' l-ispejjez tal-prezenti procediment, hekk kif sejjer jigi elaborat aktar 'il quddiem fil-prezenti nota.

13. Minn dan jinzel illi l-fons tal-kontro-talba tal-konvenuti ssib l-ispirtu taghha fl-ewwel parti tal-paragrafu (b) ta' l-Artikolu 396 tal-Kodici Procedurali nostran (apparti li tinkwadra wkoll taht il-paragrafu (a) tal-istess indikat disposizzjoni), u cioe' illi ghandu jkun hemm tpacija bejn ic-cifra pretiza fit-talba principali (Lm1,691.55c/€3,940.25c) u dik domandata in linea rikonvenzjonali (Lm472/€1,099.46c). Ir-raguni ta' dan sejra tigi diskussa hawn isfel.

14. L-atti processwali tal-prezenti vertenza jikkontjenu rapporti teknici illi jindividwaw is-sors tan-nirien, ossija li n-nar li wassal ghad-danneggjament ta' numru ta' utensil ital-konvenuti rikonvenzjonanti kien kagunat minn malfunzjonament (fault) fil-cooker hood illi kien lilhom kunsinnat u riparar mis-socjeta' attrici rikonvenzjonata. Il-konvenuti rikonvenzjonanti jimputaw il-htija ta' tali malfunzjonament fuq is-socjeta' attrici rikonvenzjonata stante li meta dan gie minnhom riparar (u mhux rimpjazzat – ara “**Dok NB7**” in atti), mehud lura lilhom (lill-konvenuti) u nstallat fil-post (fil-kcina), kien baqa' inadegwat ghal dik li hija funzjonabilita' idoneja

tieghu. Tali inadegwatezza fir-riparazzjoni u/jew fl-istallazzjoni wasslet, skond il-konvenuti rikonvenzjonanti, ghas-sinistru minnhom imgarrab. Din it-tezi hi sorretta, hekk kif inghat, minn provi teknici in atti.

15. *Wiehed jissenjala r-rapport ta' Gaston DeGiovanni (in atti mmarkat bhala "Dok NB8") datat 26 ta' Frar, 2001, fejn jghid li s-sors tan-nirien kien il-hood mertu tal-vertenza. Ir-rapport tat-tekniku jinnarra illi, "Based on the information made available to us and our findings on site, we are of the opinion that the fire originated from within the cooker hood, initially causing heat damage to the items immediately beneath it. Aspetti ohra kienu gew konsiderati u nvestigati, bhal per ezempju jekk kienx hemm xi electrical fault. Fil-kcina tal-konjugi Bonnici, f'dik l-epoka, kien hemm zewg prizi tal-elettriku. Dawn gew skrutinati mill-imsemmi espert tekniku u dwarhom ikkonstata illi "these outlets could not have been the cause of the fire" u li "Interestingly enough, they were not even effected (recte: affected) by the fire". Addizzjonalment, kien gie ezaminat ukoll sors potenzjali iehor ta' l-incendjum, ossija c-chip pan. Hawn ukoll il-konkluzjoni kienet illi dan ma kkagunax in-nirien u li ma kienx dan l-oggett il-htija tas-sinistru. Il-menzjonat espert jirrakonta illi, "we are of the opinion that this item was subjected and exposed to extreme heat, the source of which was from an overlying position ... this appliance (chip pan) was also exposed to a heat source and flames emanating from an overlying position."*

16. *Agguntivament, tigi senjalata wkoll id-deposizzjoni ta' l-istess espert Gaston DeGiovanni moghtija fl-udjenza tas-17 ta' Frar, 2009, fejn ghal darb'ohra, l-imsemmi tekniku jirribadixxi li, "Nikkonferma li l-hruq kien effettivament origina mill-extractor" u li, "lc-chip pan ma kellux nar minn gewwa u ghalhekk l-unika item li fadal kien il-hood. Nghid ukoll li c-chip pan li kien qieghead that il-hood, in-nar beda minn fuqu u mhux minn taht u ghalhekk in-nar kien gej minn fuq."*

17. *Tali senjalazzjonijiet juru li kien l-apparat fornit mis-socjeta' attrici li kkaguna n-nirien u li, bhala*

jkorollarju naturali, ddanneggja l-oggetti proprjeta' tal-konjugi Bonnici. Dan il-cooker hood gie mixtri minghand l-imsemmija socjeta', gie minna kunsinnat, gie mbaghad minnha rekuperat minhabba xi difett, gie minnha msewwi u gie minnha ri-kunsinnat lill-konjugi Bonnici u kien impjegat tas-socjeta' attrici li rega' nstalla (b'diffikulta') dan il-cooker hood f'postu. Gara illi meta dan gie utilizzat, avvera ruhu s-sinistru hawn lamentat. Ghalhekk, mehud il-perkors naturali ta' dawn l-eventi w meta ezaminati oggettivament, hemm l-impronta tal-htija fuq is-socjeta' attrici rikonvenzjonata, impronta li taghti lok ghal htija in re ipsa. Ta' dan, is-socjeta' msemmija hi tenuta tirrispondi.

18. *In atti hemm ukoll rapport tekniku iehor, dak ta' l-Inginier Joseph A. Muscat. Dan igorr id-data tal-11 ta' Jannar 2000, u jinsab immarkat in atti bhala "Dok NB1". Mill-kumpless tieghu – u a differenza tar-rapport tekniku ta' Gaston DeGiovanni – dan ir-rapport ma jikkonkludi xejn, izda jevalwa numru ta' ipotizzjiet minghajr ma jasal ghal ebda forma ta' konkluzjoni probabbli u/jew tangibbli. Inoltre, dan ir-rapport (ta' l-Ingingier Joseph A. Muscat) jipprova jixhet dell fuq il-fatt li l-cooker hood thalla mixghul wara t-tisjir. L-imsemmi tekniku jistaqsi (retorikament) il-ghala dan kien thalla attivat wara kien sar it-tisjir. Ir-risposta ghal dan il-kwezit – apparti li tohrog mil-logika ordinarja umana, minn dik mondana ta' kuljum u minn dik ta' kull min jaghmel uzu minn utensili simili on a daily basis – jaghtiha l-espert Gaston DeGiovanni fid-deposizzjoni tieghu meta xehed illi, "Jista' jkun per ezempju bniedem ikun qed isajjar u jitfi l-ikel pero' jhalli l-extractor mixghul biex il-fumes ta' l-ikel li jkunu ghaddejjin jigu assorbiti f'dan il-filter biex tnehhi r-riha."*

19. *Dan kollu juri li effettivamente l-origini tan-nirien kien il-cooker hood offert, mibjugh, riparati u installati lill-konjugi Bonnici mis-socjeta' attrici. Ir-rapport tat-tekniku Gaston DeGiovanni joffri prova li ma gietx konfutata mill-kontro-parti u kif saput, ir-rapport ta' perit tekniku jikkostitwixxi prova mhux facilment skarikabli mill-Qorti fin-nuqqas ta' provi idoneji li jinnewtralizzawh jew li jpogguh f'dubju (ara, fost numerevoli gudikati, **Av. Dott. Chris Said noe et –vs- Mary Abela pro et noe**).*

20. Agguntivament, hekk kif gja menzjonat passim hawn fuq, il-prova tar-rapport tekniku ghandha tixhet il-htija (ossija r-responsabilita') fuq is-socjeta' attrici rikonvenzjonata stante li hawn il-htija wahda de visu, ictu oculi – fi kliem simplici, in re ipsa. Din hija teorija li, hekk kif tissenjala s-sentenza fl-ismijiet **John Formosa noe – vs- Joseph Zammit**, "...giet importata mill-gurisprudenza Ingliza, (u li) ma taghmilx hlief li tisposta l-oneru ta' prova u tohrog bhal speci presunzjoni "prima facie" li t-tort huwa ta' wiehed u mhux ta' l-iehor." Inoltre, fuq l-iskorta ta' sentenzi precedenti, il-Qorti ta' l-Appell, fis-sentenza fl-ismijiet **Albert Farrugia –vs- Peter Galea et** sostniet illi, "Hu difatti rikonoxxut illi jezistu kazijiet fejn il-fatti dannuzi juru l-impronta tal-htija, b'mod li min ikun ipprova dawk il-fatti ghandu jinftehem li pprova wkoll il-htija." Mill-provi akkwiziti ma jidhirx li s-socjeta' attrici rikonvenzjonata ttentat tindirizz din il-kwistjoni.

21. In subsidium u minghajr pregudizzju ghal dak kollu sovra espress, dwar il-kwistjoni ta' l-imghax, din il-Qorti ghandha tiehu in konsiderazzjoni l-offerta li kienu ghamlu l-konvenuti tramite l-pagament b'cheque (ara "**Dok NB11**" in atti) lis-socjeta' attrici. Jkun xenarju assai ingunt fuq il-konvenuti li jigu kkundannati jhallsu l-imghax fuq soma li in gran' parte kienet gja fil-pussess tal-kumpanija li harrkithom f'dawn il-proceduri. Ghalhekk, ikun idoneju li qies ta' dan l-aspett jittiehed serjament in konsiderazzjoni u li kwalsiasi kundanna fuq is-sorte tikkontempla l-interessi mid-data tas-sentenza u mhux mill-21 ta' Marzu 2000, hekk kif rikjest mis-socjeta' attrici.

22. In fine – u dejjem minghajr pregudizzju ghal dak kollu espress qabel il-paragrafu precedenti – ai finijiet ta' spejjez gudizzjarji, din il-Qorti ghandha tiehu in konsiderazzjoni l-buona volonta' tal-konvenuti rispekkjat fil-fatt li huma kienu ghaddew pagament f'mizura/ammont sostanzjali lis-socjeta' attrici, u li, ghalhekk, huma m'ghandhomx jigu pregudikati minhabba l-attitudini unilaterali u ntransigenti tal-kontro-parti.

Rat li fl-erbgha u ghoxrin (24) ta' Frar, 2010 giet ipprezentata nota tal-osservazzjonijiet responsiva tas-socjeta' attrici (a fol. 161) fejn esponiet is-segwenti:

1. *Illi f'din il-kawza s-socjeta' attrici qed titlob minghand il-konvenuti l-hlas tas-somma ta' €3,940.25c (Lm1,691.55c) bilanc ta' somma akbar rapprezentanti prezz ta' ghamara mibjugha u kkonsenjata lilhom.*

2. *Illi da parti taghom il-konvenuti qed jikkontestaw it-talbiet tas-socjeta' esponenti billi ntavolaw Kontro-Talba ghad-danni fl-ammont ta' €1,099.46c (Lm472) li huma sofrew b'rizultat ta' nar li hareg mill-extractor, allegatament difettuz, mixtri minghand mis-socjeta' esponenti.*

3. *Illi ghar-rigward it-Talba Principali, l-konvenuti mhumiex fil-verita' jikkontestaw il-kwantum ta' €3,940.25c (Lm1,691.55c) reklamat mis-socjeta' esponenti. Huma semplicement qed jikkontestaw il-hlas ta' l-imghaxijiet mill-21 ta' Marzu 2000, id-data tal-konsenja tal-ghamara u l-ispejjez relattivi, ghax qed jghidu li huma effettwaw pagament ta' €2,840.79c (Lm1,219.55c) ghas-saldu wara li kienu naqqsu s-somma ta' €1,099.46c (Lm472) rapprezentanti d-danni li huma kienu qed jghidu li sofrew b'tort tas-socjeta' esponenti.*

4. *Illi s-socjeta' esponenti tissottometti pero' illi l-konvenuti ghandhom jigu kundannati jhallsu s-somma pretiza bl-imghaxijiet u bl-ispejjez kif mitluba fl-Avviz Promotorju. Mhux biss il-konvenuti effettwaw pagament ghas-saldu b'riskju li s-socjeta' esponenti kienet tipperikola l-gbir tad-differenza ta' €1,099.46c (Lm472) li kieku accettatu (Ara "**Fithome Limited -vs- Galaxy Holiday Resorts Ltd**", PA /RCP, 24 ta' Mejju 2001 "Jekk il-kreditur jaccetta pagament mibghut lilu ghas-saldu jkun qieghead jikkonferma illi b'dak il-pagament ikun inqatel id-dejn u ma jistax jippretendi huwa li jkun baqaghlu kreditu ghall-bilanc"; Ara ukoll "**St. George's Park Co. Ltd -vs- Eric Pace Bonello pro et noe**", App. Inf. 15 ta' Marzu 2002), izda meta s-socjeta' esponenti ma accettatx dan il-hlas bl-imsemmija kundizzjoni l-konvenuti baqghu izommu*

u jutilizzaw il-flus li kienu qed jippretendu li ghandhom ihallsu minghajr lanqas ghaddew ghad-depositu tieghu skond il-ligi. Ghalhekk fic-cirkostanzi l-konvenuti ghandhom jigu kkundannati jhallsu l-ammont reklamat bl-imghaxijiet u bl-ispejjez kollha relattivi u fir-rigward ta' dan ma hemm xejn x'josta li l-Qorti tordna l-kundanna ta' l-ammont reklamat bl-imghaxijiet u bl-ispejjez kollha relattivi kif mitluba.

5. *Illi ghar-rigward tal-Kontro-Talba jrid jinghad illi jinkombi fuq il-konvenuti biex jippruvaw li n-nar kien kagjonat minn malfunzjonament fl-extractor installat fuq il-cooker. L-oneru ta' dina l-prova hija fuq il-konvenuti, haga li huma ma rnexxielhomx jaghmlu. Il-konkluzjoni tal-perit tal-konvenuti, l-Inginier Gaston DeGiovanni "that the fire originated from within the cooker hood" hija fattwalment impossibbli u dan peress illi l-cooker hood tant inharaq illi ma seta' jsir l-ebda verifika dwar dan. Fil-fatt, l-espert tas-socjeta' attrici, l-Inginier Joseph A. Muscat, xehed illi "there is no way we can verify if the fire started from the electrical side of the fan as there is nothing left to test" (Ara r-Rapport ta' l-Inginier Muscat). U dan apparti l-fatt illi l-provi juru l-oppost, fis-sens illi l-cooker li inizjalment kien bil-hsara kien ittiehed ghat-tiswija u gie ritornat funzjonabbli tant li kien ilu jintuza mill-konvenuti ghal erba' xhur qabel gara l-incident in kwistjoni. F'dan il-kaz xejn ma hu "res ipsa loquitur" izda hija kwistjoni ta' evidenza u provi li l-konvenuti kien jehtiegilhom jaslu huma ghalha skond il-ligi.*

6. *Illi min-naha l-ohra, l-istess Inginier Muscat jghid illi li kieku n-nar beda verament mill-motorfan tal-cooker hood minhabba s-shana eccessiva "we would expect that the insulation would drop and the earth leakage circuit breaker would trip. This would put off the electrical supply and prevent any form of fire", izda f'dan il-kaz huwa fatt li ma kien hemm l-ebda short circuit ghax il-fuse fil-fuse-box qatt ma tar. U s-circuit breaker ittrippjat biss meta nharaq il-wire (Ara r-Rapport tal-Inginier Muscat).*

7. *Illi mbaghad ma kienx hemm raguni l-ghaliex il-konvenuti kellhom ihallu l-extractor fan mixghul wara li skond huma kienu gja' kielu u rtiraw lejn il-kamra tas-sodda. Dana peress li la darba skond l-istess konvenuti dak il-hin ma kienux qed isajru u anzi kienu spiccaw mill-ikel u rtiraw lejn il-kamra tas-sodda ma kienx hemm ghalfejn l-extractor, li kien qed iservi biss bhala "grease filter" ihalluh mixghul partikolarment meta l-cooker hood m'ghandux duct ghal barra u meta ma kienx hemm shana jew grease x'jigbed!*

Ikkunsidrat:

Illi mill-provi prodotti ma jirrizultax li hemm wisq kontestazzjoni dwar il-mertu tal-kawza nonostante li din il-kawza, li wirtet din il-Qorti kif preseduta, ilha pendenti sa mis-sena 2001, kwazi ghaxar snin.

Jirrizulta li verament il-konvenuti kienu debituri tas-socjeta' attrici versu somma flus li kienet likwida, u li effettivament kienu rrikonoxxew peress li kienu baghtu cheque *ad hoc* sabiex isir il-hlas. Gara pero' li f'dan ic-cheque huma zammew dik il-porzjon ta' flus li hasbu li huma dovuti lilhom minhabba l-hruq li sofrew. Ghalhekk in realta' waqt li s-socjeta' attrici qed tistenna cheque fl-ammont ta' LM1,691.55 minghand il-konvenuti, huma qed jistennew rimbors ta' hlas ghad-danni li sofrew bhala rizultat ta' malfunzjonament tal-*extractor* li s-socjeta' attrici stess installat fil-post taghom wara numru ta' problemi. M'hemmx dubbju mix-xhieda li xehdu, u appuntu minn apprezzament tar-relazzjonijiet li gew ipprezentati ta' diversi esperti, li n-nar beda proprju mill-*extractor* u kompla nfirex. Dwar dan il-punt ma jidhirx li hemm xi kontestazzjoni.

Ghalhekk fil-fehma tal-Qorti filwaqt li tiddikjara li verament is-socjeta' attrici ghandha tiehu minghand il-konvenuti dik is-somma flus li tirrapprezenta ghamara mibjugha u konsenjata lilhom skond l-istatement Dok. A esebit fl-atti, l-konvenuti ghandhom jigu kkumpensati mis-socjeta' attrici fis-somma ta' Lm472. U dan ghaliex is-socjeta' attrici ma rnexxlihex tipprova ghas-sodisfazzjon tal-Qorti li ma kinitx

responsabbli ghall-hsarat li gew ikkagunati minhabba it-twahhil hazin ta' dan l-*extractor*. Tordna pero' li filwaqt li l-ammont dovut lis-socjeta' attrici m'ghandux ikollu nteressi fuqu ghaliex dan kien f'idejhom mill-bidu nett tal-proceduri, l-ammont li gie likiwdat a favur il-konvenuti ghandu jgorr mieghu l-imghax ikkalkulat mid-data tal-incident.

Ghalhekk filwaqt li tilqa' t-talba maghmula fl-avviz mis-socjeta' attrici u tikkundanna lill-konvenuti jhallsu dik is-somma hekk mitluba minnhom ta' LM1691.55, minn din is-somma ghandha titnaqqas is-somma ta' LM472 bl-interessi dovuti mill-jum tal-incident. Illi dawn is-somom ma jidhrux li huma kontestati u gew likwidati minn varji esperti.

Ghaldaqstant filwaqt li tilqa' t-talba attrici u tikkundanna lill-konvenuti jhallsuha s-somma ta' elf, sitt mija u wiehed u disghin lira maltin u hamsa u hamsin centezmu (LM1,691.55) ekwivalenti ghal tlett elef disa' mija u erbghin ewro u hamsa u ghoxrin euro centezmu (€3940.25) bla imghax, qeghda wkoll tilqa' t-talba rikonvenzjionali sabiex is-socjeta' C. Fino & Sons Limited thallas lill-konvenuti s-somma ta' erba' mija u tnejn u sebghin lira maltin (LM472) ekwivalenti ghal elf u disgha u disghin euro u sitta u erbghin eruo centezmu (€1099.46) bl-interessi mid-data tal-incident, filwaqt li tichad l-eccezzjoniet l-ohra kollha tal-istess socjeta' attrici.

L-ispejjez tal-kawza jithallsu 'n kwantu ghal tliet kwarti ($\frac{3}{4}$) mis-socjeta' attrici u kwart ($\frac{1}{4}$) mill-konvenuti.

< Sentenza Finali >

-----TMIEM-----